
ShukadevakritaM Sitatattvavarnanam

శుకదేవకృతం సీతాతత్త్వవర్ణనమ్

Document Information



Text title : Shukadevakritam Sitatattvavarnanam

File name : shukadevakRitaMsItAtattvavarNanam.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 29/14-35||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

శుకదేవకృతం సీతాతత్త్వవర్ణనమ్



శ్రీశుక ఉవాచ ।

శృణు రాజన్ ప్రవక్ష్యామి యాథాత్మ్యం కన్యయోస్తయోః ।

ఏకైవ సా మహాలక్ష్మీర్యా పరా పరమా కలా ॥ ౧౪॥

అవినాభావసమ్బంధాన్నిత్యమేవ ప్రతిష్ఠితా ।

హరౌ లీలారసానందసర్వసామ్రాజ్యభాజినే ॥ ౧౫॥

సా తు పూర్ణస్వరూపేణ ప్రమోదవనమధ్యగా ।

పూర్ణం నిత్యం పరం బ్రహ్మ రసరూపం నిజం వపుః ॥ ౧౬॥

రామాఖ్యం చిద్బనానందం రమపత్యేయ భాయినీ ।

నిత్యప్రేమమయైః కేలిరస్యైః కౌతుకకారిభిః ॥ ౧౭॥

క్రీడనైశ్చరితైః సర్వకల్యాణగుణయోగిభిః ।

తచ్ఛ ప్రమోదవిపినం తస్యాః స్థానం మనోరమమ్ ॥ ౧౮॥

రామవైకుణ్ఠముద్దిష్టం సీతా వైకుణ్ఠమద్భుతమ్ ।

కాలాక్షరాతిగం మాయాగుణసన్దోహదుర్గమమ్ ॥ ౧౯॥

అప్రాకృతం చిదాకారం ప్రేమానందరసాత్మకమ్ ।

నాయికా తస్య స్థానస్య నామ్నా శ్రీసహజేశ్వరీ ॥ ౨౦॥

వశీకృత్య నిజైర్నిత్యైః ప్రేమానందమయైర్గుణైః ।

నిత్యం స్వరమణం రామం రమతే సా నిరస్తరమ్ ॥ ౨౧॥

యథా రామస్తథైవేయం తథా రామో యథా హ్యసౌ ।

ఉభయోర్నైవ మేదోఽస్తి విదుషాం తత్త్వరాశనామ్ ॥ ౨౨॥

ముముక్షాణాం చ ముక్తానాం సాధకానాం పరాయణమ్ ।

యుగలం నామ తద్బ్రహ్మ పరాత్పరముదాహృతమ్ ॥ ౨౩॥

స భూమా పురుషోఽస్యాంశః కిముతాన్యే సురాదయః ।

సర్వావతారమూలం తత్కాలమాయాగుణాతిగమ్ ॥ ౨౪॥

అస్యైవ కీర్తితాః సర్వే ఆవిర్భవా అనేకధా ।
 దేవతాః పితరశ్చైవ సిద్ధవిద్యాధరోరగాః ॥ ౨౫॥
 మనుష్యాః పశవశ్చాన్యే సమూద్భూతా ఇతోఽశతః ।
 కిం బహుశ్చైవ సర్వోఽపి ప్రపజ్ఞో నిమిభూపతే ॥ ౨౬॥
 ఇత ఏవోదయం ప్రాప్తస్తథైవాస్మిన్ ప్రలీయతే ।
 అస్మింశ్చ తిష్ఠతే నిత్యం కోటిబ్రహ్మణ్ణరూపతః ॥ ౨౭॥
 సమాసవ్యాసయోగేన సమస్తో నిగమః స్ఫుటమ్ ।
 అముమేవ సదా గాయత్యన్తస్తత్త్వసమాఖ్యయా ॥ ౨౮॥
 ఉద్గాయోద్గాయ బహుధా నేతినేతిత్యువాచ హ ।
 లక్ష్మీరస్యాః ప్రభూతోఽశో యా వైకుణ్ఠే విరాజతే ॥ ౨౯॥
 శ్రీమన్నారాయణయుతా సర్వభక్తేష్టదాయినీ ।
 నారాయణోఽపి రామాంశః శఙ్ఖచక్రగదాబృహత్ ॥ ౩౦॥
 చతుర్భుజస్వరూపేణ వైకుణ్ఠే చ ప్రకాశతే ।
 సీతారామౌ నిత్యలీలా రమేతే శ్రీప్రముద్యనే ॥ ౩౧॥
 ప్రమోదవనమభ్యేత్య మహావైకుణ్ఠముత్తమమ్ ।
 పూర్ణరూపే తిరోభూయ లీలాః సమ్భావయిష్యతి ॥ ౩౨॥
 తదర్థం పూర్ణరూపేణ ప్రాదుర్భూతేయమద్భుతా ।
 ప్రమోదవనలీలానాం సిద్ధయే పరమా రమా ॥ ౩౩॥
 అవతారమయీ లీలా సాకేతనగరే పృథక్ ।
 మూలరూపమయీ లీలా ప్రమోదవనమధ్యగా ॥ ౩౪॥
 అయం భేదః సముద్దిష్టో రూపద్వయవిభావనే ।
 ప్రమోదవిపనే చైషా నిత్యమేవ హి క్రీడతి ।
 శ్రీరాజన్యాం గోపవధ్వాం గోపాచ్ఛిన్ననాభిధాత్ ॥ ౩౫॥
 ఇతి శ్రీమదాదిరామాయణే బ్రహ్మభుశుణ్ణసంవాదే పశ్చిమఖణ్డే భరతలక్ష్మణీయే
 సీతాజన్మోత్సవే ఏకోనస్త్రంశోఽధ్యాయః ॥ ౨౯॥
 భుశుణ్డిరామాయణమ్ । పశ్చిమఖణ్డ । అధ్యాయ ౨౯/౧౪-౩౫॥

bhushuNDirAmAyaNam . pashchimakhaNDa . adhyAya 29/14-35..

Encoded and proofread by Mrityunjay Rajkumar Pandey

——
ShukadevakritaM Sitatattvavarnanam

pdf was typeset on August 26, 2024

——
Please send corrections to sanskrit@cheerful.com

